



## Reġjun Għawdex

Laqgħa Nru 59/2016

### Minuti tad-disgħa u hamsin laqgħa tal-Kumitat Reġjonali Għawdex li saret fis-Sala tal-Kunsill Lokali Rabat – Città Victoria nhar il-Ħamis 11 ta' Awwissu 2016 fis-6.30 p.m.

Il-Laqgħa bdiet b'dawn il-membri preżenti:

<i>Kunsill Lokali</i>	<i>Rapreżentant</i>	<i>Parteċipazzjoni</i>	<i>Membru Sostitut</i>	<i>Parteċipazzjoni</i>
Fontana	Sur Saviour Borg	Preżenti	Sur Victor Cefai	-
Għajnsielem	Sur Franco Ciangura	Preżenti	Sur Kevin Cauchi	-
Għarb	Sur David Apap Agius	Preżenti	Srna Carmen Vella	-
Għasri	Dr Daniel Attard	Assenti	Sur Emanuel Mintoff	Assenti
Ta' Kercem	Sur Mario Azzopardi	Preżenti	Sur Paul Mizzi	-
Il-Munxar	Sra Carmena Said	Preżenti	Sur Robert Mallia	-
In-Nadur	Sur Edward Said	Skuzat	Sur Eucharist Camilleri	Skuzat
Il-Qala	Perit Clint Camilleri	Assenti	Sur Jesmond Borg	Preżenti
Rabat Citta' Victoria	Dr Samuel Azzopardi (President)	Preżenti	Sur Josef Schembri	-
San Lawrenz	Sur Noel Formosa (Viċi-President)	Preżenti	Sur Anthony Formosa	-
Ta' Sannat	Sur Philip Vella	Assenti	Sra Frances Galea	Assenti
Ix-Xagħra	Sur Joseph Cordina	Preżenti	Sur Aaron Agius	-
Ix-Xewkija	Sur Paul Azzopardi	Skuzat	Sur Domenic Zerafa	Assenti
Iż-Żebbuġ	Sur Nicky Saliba	Preżenti	Mr Daniel Cordina	-
Segretarju Eżekuttiv	Sur George Refalo	Preżenti	-	-

## **1. Qari, konsiderazzjoni u approvazzjoni tal-Minuti tal-laqgħa preċedenti**

1.1 Intqalgħet it-talba tal-bidu.

1.2 Il-President Dr Samuel Azzopardi fetaħ il-laqgħa billi filwaqt li ddikjara kunflitt ta' interess familjari, ma setax ma jifraħx mill-qalb, kif inhu xieraq f'dawn l-okkażjonijiet, *in absentia* lis-Sur Edward Said li kien ingħaqad fis-sagrament taż-żwieġ ma' Ms Claire Azzopardi nhar il-Ġimgħa 5 ta' Awwissu 2016 ġewwa l-Katidral ta' Għawdex.

1.3 Wara dan il-mument, inqraw il-minuti tas-sebġha u ħamsin(57) u tat-tmienja u ħamsim(58) Laqgħa rispettivament u ġew approvati unanimament.

## **2. Puntj imqajjma mill-Minuti**

2.1 Il-President Dr Samuel Azzopardi, stieden lill-membri preżenti sabiex iqajjmu xi punti mill-Minuti tal-laqgħa preċedenti li kienu għadhom kif inqraw sabiex tkompli d-diskussjoni dwarhom.

Peress li ma kienx hemm punti imqajjma mill-membri preżenti, is-Segretarju Eżekuttiv informa lir-Regjun rigward:

- *Il-Ħatra tas-Sur Adrian Mifsud bħala Direttur ġdid tad-Dipartiment tal-Gvern Lokali* - Il-President Dr Samuel Azzopardi ħass li għandu jifraħ mill-qalb lis-Sur Adrian Mifsud talli ġie maħtur bħala d-Direttur il-ġdid tad-Dipartiment tal-Gvern Lokali. Filwaqt li semma kemm l-esperjenza li għandu is-Sur Mifsud fil-qasam tal-Gvern Lokali grazzi għall-karigi varji li okkupa fi ħdan l-istess Dipartiment, huma ta' garanzija li r-Regjuni u l-Kunsilli għandhom persuna li tista' tifimhom, awgura kull suċċess lis-Sur Mifsud fil-ħidma li diġa beda jwettaq bħala Direttur ġdid filwaqt li aċċenna li r-Regjun għandu jstieden fil-futur lid-Direttur għal-laqgħa sabiex jisma' x'inhuma l-ħtiġijiet tar-Regjun u tal-Kunsilli Lokali fi ħdanu kif ukoll sabiex tiġi trattata bis-serjetà l-kwistjoni tad-dejn akkumulat li r-Regjun għandu u li l-istess Direttur diġa beda jindirizza flimkien mas-Segretarju Parlamentari Dr Stefan Buontempo. Annom tal-membri preżenti, il-President irringrazzja ukoll lis-Sur Carmel Abela tas-support u tal-ħidma tiegħu bħala Direttur tad-Dipartiment tal-Gvern Lokali filwaqt li awgurulu kull suċċess fil-ħajja tiegħu;
- *It-twaqqif ta' Procurement Unit fi ħdan id-Dipartiment tal-Gvern Lokali* – Fejn b'sodisfazzjon id-Dipartiment tal-Gvern Lokali mhux biss laqa' il-proposta tar-Regjun Għawdex imma diġa ġew infurmati r-Regjun u l-Kunsilli Lokali kollha permess ta' direttiva apposta li diġa bdiet il-ħidma sabiex titwaqqaf *Procurement Unit* bil-għan li tassisti lill-Kunsilli Lokali fil-proċess tal-*E-tendering* u fl-istess waqt tkun qegħda taċċerta ruħha f'isem id-Dipartiment li l-proċess f'kull offerta li l-Kunsilli Lokali joħorġu jkun korrett u konformi mal-*Public Procurement Regulations*;
- *Jum Għawdex 2016* - Is-Segretarju Eżekuttiv informa lill-membri preżenti li l-programm ta' attivitajiet sottomess mal-applikazzjoni oriġinali tar-Regjun għall-fondi skont Memo 30/2015 - *Cultural Events Initiative Scheme for Local Councils* ma kienx ġie aċċettat fit-totalità tiegħu u li għalhekk il-Kumitat Ċelebrazzjonijiet Jum Għawdex 2016 kien ser jerga' jiltaqa' sabiex jirrevedi dan il-program bit-tama li jiġi aċċettat il-program il-ġdid u li r-Regjun ikollu żmien biżżejjed biex jirnexxilu jtellà l-attivitajiet ippjanati peress li ż-żmien dieħel sew u r-risposta fl-affirmattiv jew mod ieħor żgur li ser tiegħu element ta' żmien biex tiġi deċiża mill-Bord kompetenti. Għaldaqstant, il-Viċi-President is-Sur Noel Formosa reġa' appella lill-membri tar-Regjun sabiex minn għandu xi suġġerimenti jgħaddihom lis-Segretarju għad-diskussjoni fi ħdan is-Sotto-Kumitat;
- *L-Introduzzjoni tal-organic bag fir-Regjun Għawdex* – Fejn qegħdin isiru sensiela ta' laqgħat mal-Kunsilli Lokali ta' Għawdex dwar l-introduzzjoni tal-*organic bag*, kif ukoll li f'ċertu lokalitajiet diġa bdew jitqassmu fid-djar il-kontenituri b'xejn biex jintużaw sabiex jinħareġ fihom l-iskart organiku flimkien ma' tagħrif edukattiv ieħor. Il-membri semmew kif l-istess Wasteserv qed tinjora l-appelli tal-Kunsilli Lokali rigward dak li kien ġie diskuss u maqbul fis-57 Laqgħa tar-Regjun Għawdex kif ukoll xi pariri oħra li huma stess qegħdin jagħtu konxji mill-problemi endimiċi tal-Lokalitajiet tagħhom;

- *It-twaqqif tal-Gozo Regional Inspectorate* - Li dan l-ispettorat diġa qiegħed jiffunzjona tant li mhux biss ġew rapurtati ħafna lanterni tat-toroq mitfija, imma ukoll saru spezzjonijiet tal-latrini pubbliċi kollha u bħalissa għaddejja ħidma biex jibdeu isiru spezzjonijiet fuq il-ġonna pubbliċi kollha kemma dawk li jaqgħu taħt ir-responsabbiltà tal-Kunsilli Lokali kif ukoll dawk tal-Gvern Ċentrali;
- *Kirja tal-Garage/Store għat-Tribunal Reġjonali* – Fejn is-Sindku tal-Lokalità Ta' Kerċem preżenta lir-Reġjun Għawdex il-kuntratt li kellu jiġi ffirmat fi tmiem il-laqgħa mis-Sindku u s-Segretarja Eżekuttiv tal-Kunsill Lokali Ta' Kerċem flimkien mal-President u s-Segretarju Eżekuttiv tar-Reġjun Għawdex filwaqt li jingħata l-ewwel pagament li jkopri l-kirja ta' sena;
- *Il-Ġemellaġġ mal-Belt ta' Montpellier fi Franza* – fejn is-Segretarju Eżekuttiv informa lill-membri preżenti li wara li r-Reġjun Għawdex approva l-*Memorandum of Understanding (MoU)* u inkariga lis-Segretarju sabiex jikkomunikah lill-*Cultural Diplomacy Unit* fi ħdan il-Ministeru tal-Affarijiet Barranin ta' Malta għall-attenzjoni tagħhom, kien sadannittant imbidel l-Ambaxxatur ta' Malta għall-Franza kif ukoll li meta tkellem mal-Uffiċċjali tal- *Cultural Diplomacy Unit* fi ħdan il-Ministeru tal-Affarijiet Barranin dwar dan, dawn qalulu li filwaqt li kienu rċevew il-MoU, kienu ukoll qegħdin jevalwaw jekk jistax jew mod ieħor isir Ġemellaġġ bejn Belt u Reġjun.

Għalhekk, il-membri preżenti inkarigaw lis-Segretarju Eżekuttiv sabiex jibqa' jsewgi l-każ;

- *Il-Laqqgħat ta' informazzjoni mill-Gozo Action Group Foundation* - Li b'referenza għall-ittra li kien bagħat ir-Reġjun lill-istess Fundazzjoni fejn kienu ġew mitluba laqgħat preliminari mal-Kunsilli Lokali dwar l-iskemi li l-istess Fundazzjoni kellha l-ħsieb li tnedi, il-*Gozo Action Group Foundation* kienet bdiet serjè ta' laqgħat mal-Kunsilli Lokali kollha u li kienu għadhom għaddejjin.

Is-Sur Joseph Cordina fil-kapaċità tiegħu ta' President tal-istess Fundazzjoni filwaqt li rringrazzja lill-Kunsilli Lokali kollha tal-kollaborazzjoni, appella sabiex kulħadd jikkontribwixxi u jaġti sehem f'dawn il-laqgħat preliminari sabiex l-iskemi meta jinħarrġu jkunu varji u jappellaw għall-Kunsilli Lokali kollha. Hu talab ukoll li fl-aħħar tal-laqgħa jaġġorna lir-Reġjun dwar il-bdil li sar mill-kompożizzjoni tal-*Gozo Acton Group* li issa saret Fundazzjoni;

- *It-talba għall-Photocopier, Printer u Scanner għat-Tribunal Reġjonali u Laptop għar-Reġjun Għawdex* – fejn is-Segretarju Eżekuttiv informa lill-membri preżenti illi ġabar 3 kwotazzjonijiet kif inhi l-proċedura normali f'dan il-każ kemm għall-*Photocopier, Printer u Scanner* għat-Tribunal Reġjonali, kif ukoll għal-*Laptop* għal wieħed mill-ħaddiema tad-Dipartiment għall-Gvern Lokali li huma mislufa lir-Reġjun, peress li fuq dan tal-aħħar id-Dipartiment wara ħafna insistenza kien informa lir-Reġjun li dawn iridu jinxtrow mir-Reġjun u mhux mid-Dipartiment allavolja huma ħaddiema tiegħu.

Is-Segretarju għarraffhom li l-irħass kwotazzjonijiet kienu dawk offruti mill-ħanut Righth Click ta' Triq Mary Meilak, Victoria Għawdex li kienu ta' €549.00c VAT inkluża għal-*Laptop* u €215.01c VAT inkluża għall-*Photocopier, Printer u Scanner*.

Is-Sur Saviour Borġ saqsa min kien ser iħallas għal dan l-*equipment* u meta s-Segretarju Eżekuttiv infurmahom li spejjeż amministrattivi ser jiġu rifiużi mil-LESA, il-membri approvaw ix-xiri tagħhom.

- *Il-mawra tal-istudenti li iirrapprezentaw lir-Reġjun Għawdex f'Aquitaine* - fejn il-President informa lill-membri preżenti li l-mawra għal darb'oħra kienet irnexxiet u li r-Reġjun Għawdex kien ħareġ bl-unuri għax kienu ntbagħtu studenti ta' livell komparabbli għoli. Hu reġa' irringrazzja mill-ġdid lill-Kunsilli tal-Belt Victoria, Tax-Xagħra u Ta' Kerċem talli sponsorjaw l-istudenti mil-Lokalità tagħhom filwaqt li awgura biex minn issa stess jibdeu il-tħejjijiet sabiex għall-aveniment tas-sena d-dieħla r-Reġjun jerga' jipparteċipa għalkem minħabba l-fatt li l-istess Reġjun ta' Aquitaine ingħaqad ma' xi Reġjuni oħra jista' jkun hemm xi żviluppi differenti sakemm mhux xi sorpriżi ukoll;
- *L-insinja Uffiċċjali u lapel Badge tar-Reġjun Għawdex* – fejn is-Segretarju Eżekuttiv informa lill-membri preżenti li d-Dipartiment għadu ma tax risposta definitiva f'dan ir-rigward għalkemm id-Direttur għall-Gvern Lokali f'laqgħa mar-Reġjuni kien esprima l-opinjoni li r-Reġjuni għandu jkollhom l-Insinja Uffiċċjali tagħhom bħalma għandhom il-Kunsilli.

Għalhekk il-membri inkarigaw lis-Segretarju sabiex jibqa' jsegwi l-każ;

- *L-Innu lil Għawdex* - fejn is-Segretarju Eżekuttiv informa lill-membri preżenti li hu kien bagħat tlett(3) ittri waħda lill-kompożitur, oħra lit-tifel tal-awtur u l-oħra lill-Uffiċċju tal-Kultura fi ħdan il-Ministeru għal Għawdex dwar id-drittijiet sabiex ir-Reġjun ikun jista' jdoqq kemm l-istess Innu, biex ir-Reġjun jingħata kopja tal-Innu ffirmata mill-Kompożitur, kif ukoll sabiex ir-Reġjun ikun jista' jdoqq l-Innu bis-CD li kien ħareġ l-istess Uffiċċju tal-Kultura fil-50 Anniversarju mill-ewwel eżekuzzjoni tal-istess Innu, u li kien għadu ma rċieva l-ebda risposta f'dan ir-rigward;

Imbagħad il-laqqgħa tkomplet skont l-Aġenda maqbula.

### **3. Nominazzjonijiet tal-Membri fi ħdan il-Gozo Regional Committee - MCESD**

3.1 Il-President Dr Samuel Azzopardi filwaqt li reġa' fakkar fuq l-importanza li r-Reġjun Għawdex ikun rappreżentat fi ħdan l-Gozo Regional Committee tal-MCESD sabiex il-kontribut għal Għawdex f'kull decizjoni li tittieħed fi ħdan il-Kumitat ikun sinifikanti, għarraf lill-membri preżenti li minħabba l-fatt li l-aħħar laqqgħa tar-Reġjun ma kinitx inżammet għax ma kienx hemm *quorum* kif ukoll minħabba d-*deadline* li kien hemm impost sabiex jiġu preżentati n-nominazzjonijiet tal-membri tar-Reġjun Għawdex li ser iserrvu fi ħdan il-Gozo Regional Committee tal-MCESD, kien ġie deciz li s-Segretarju Eżekuttiv għandu jinforma liċ-*Chairman* tal-MCESD li l-membri tar-Reġjun Għawdex kienu ser jibqgħu l-istess membri li kienu qabel sakemm il-materja tiġi diskussa fir-Reġjun Għawdex. Għalhekk, il-President stieden lill-membri preżenti sabiex jipproponu l-ismijiet tal-membri effettivi u dawk sostituti li xtaqu jservu fi ħdan il-Gozo Regional Committee tal-MCESD f'isem ir-Reġjun Għawdex, dejjem jekk hemm xi tibdil.

3.2 Wara li l-Viċi-President is-Sur Noel Formosa u s-Sur David Apap Agius infurmaw lir-Reġjun li ma setgħux aktar jattendu għal-laqqgħat tal-MCESD, filwaqt li l-membri preċedenti l-oħra kkonfermaw id-disponibilità tagħhom, kien hemm qbil fost il-membri preżenti li l-membri sostitut tal-President ikun is-Sur Nicky Saliba filwaqt li s-Sur David Apap Agius jibdel l-irwol tiegħu mal-membri sostitut tiegħu s-Sur Mario Azzopardi. Wara li ġew ikkonfirmati ukoll il-membri l-oħra preċedenti, is-Segretarju Eżekuttiv ġie inkarigat jinforma liċ-*Chairman* tal-MCESD b'dan it-tibdil b'ittra formali fejn jinfurmah allura li l-membri effettivi nominati mir-Reġjun Għawdex huma Dr Samuel Azzopardi, is-Sur Mario Azzopardi u s-Sur Joseph Cordina filwaqt li l-membri sostituti tagħhom huma is-Sur Nicky Saliba, is-Sur David Apap Agius u s-Sur Paul Azzopardi rispettivament.

### **4. Ir-Rapport dwar l-iStreet Lighting Devolution Agreement**

4.1 Il-President Dr Samuel Azzopardi filwaqt li fakkar kif hu kien talab laqqgħa mall-Kuntrattur *Galea Curmi Engineering* fejn fost affarijiet oħra kien talbu iħejji rapport dettaljat fejn mhux biss jidentifika dawk in-nuqqasijiet kollha li ġew kawżati bil-proġett tat-tibdil tal-lanterni fit-toroq imma ukoll sabiex jirakkomanda soluzzjonijiet sabiex jiġu indirizzati l-problemi li jeżistu, informa lir-Reġjun li dan ir-rapport fl-aħħar kien ġie konkluż u li għalkemm għadu ma kienx jafx x'fih, il-Kuntrattur Galea Curmi kien diġà esprima x-xewqa li jiltaqa' mar-Reġjun sabiex ikun hu personalemt li jispjegaldu dan l-istess Rapport.

4.2 Minħabba li xi membri xtaqu li kieku jingħataw xi tip ta' idea dwar x'kienu l-opzjonijiet li l-Kuntrattur kien qiegħed jipproponi, is-Segretarju Eżekuttiv, is-Sur George Refalo ta spjega ħaffifa dwar ir-rapport kif deskritt lill-Kuntrattur fejn prattikament kienu qegħdin jiġu preżentati żewġ opzjonijiet li r-Reġjun Għawdex jista' eventwalment iressaq għall-kunsiderazzjoni tas-*Sustainable Energy & Water Conservation Unit* (SEWCU) fi ħdan l-Uffiċċju tal-Prim Ministru, dwar kif jistgħu jiġi ndirizzati d-defiċjenzi u l-irqajja ta' dlam li hawn f'Għawdex kawża tal-Proġett tat-tibdil tal-lanterni tat-toroq b'fondi tal-Unjoni Ewropea u li tiegħu ma kienx responsabbli r-Reġjun Għawdex, għalkemm hu sar eventwalment il-benefiċċjarju u r-responsabbli mil-lanterni tad-dwal tat-toroq; kif ukoll b'kemmm dawn l-opzjonijiet kienu ivarjaw kemm fil-prezz kif ukoll fil-konsum ta' dawl mill-proġett originali, sabiex ir-Reġjun Għawdex ikun f'pożizzjoni li jibda diskussjonijiet mas-SEWCU sabiex tinstab soluzzjoni għall-aħjar tar-residenti u s-sewwieqa u mingħajr ma jehlu spejjeż addizzjonali l-Kunsill Lokali Għawdxin biex jiġu solvuti dawn id-defiċjenzi.

Wara diskussjoni nteressanti, il-membri qabblu li r-Regjun għandu jistieden lill-Kumpanija *Galea Curmi Engineering* sabiex jiġu mistiedna fil-laqgħa tar-Regjun li jmiss sabiex jispejgaw sew dan ir-rapport u jirakkomandaw huma lir-Regjun liema opzjoni l-aħjar li r-Regjun iressaq għall-kunsiderazzjoni tas-SEWCU sabiex tinstab soluzzjoni kemm għad-dwal tat-toroq kif ukoll għal min eventwalment ser jagħmel tajjeb għall-ispejjeż relatati ma' dan it-tibdil.

4.3 Is-Sur Saviour Tabone saqsa dwar x'inhu jiġri f'dawk il-każijiet fejn jirriżulta li l-ħsara identifikata fil-lanterni tat-toroq tkun min-naħa tal-EneMalta biex dawn qed idumu ħafna biex jitrangaw aktar minn bozoz oħra?

4.4 Is-Segretarju Eżekuttiv informa lill-membri preżenti li filwaqt li suppost jeżisti *Maintenance Agreement* bejn is-SEWCU u l-Kuntratturi li rebbħu l-kuntratt tal-lanterni u li r-Regjun qatt ma ngħata kopja tiegħu mis-SEWCU allavolja ġie mitlub kemm-il darba sabiex jipprovdh għall-ir-Regjun ikun jista' jibda jħallas lill-Kuntratturi tax-xogħol li wettqu matul din is-sena kemm-il darba huwa konformi mal-istess *Agreement*, kuntrarjament għal dan, l-*Agreement* tad-Devoluzzjoni li ffirma r-Regjun imkien ma kien jagħmel referenza għal dan u għalhekk ħsarat tal-EneMalta minkejja t-talbiet għax-xogħol qegħdin jieħdu ħafna fit-tul għax ma hemm xejn li jħoll u jorbot.

4.5 Għalhekk, wara diskussjoni pjuttost twila fejn ġew ikkunsidrati ħafna proposti, il-membri preżenti qabblu unanimament li għandha tintbagħat ittra liċ-*Chairman* tal-EneMalta fejn filwaqt li jiġi mgħarraf b'dak li qiegħed jiġri, jiġi suġġerit lilu u lis-SEWCU li għandu jintlaħaq arrangament bejnithom li jorbot lill-EneMalta bl-istess kundizzjonijiet li huma marbuta bihom il-Kuntratturi rispettivi l-oħra skont l-*agreement* li sar għalkemm l-istess Regjun għadu ma jafx x'fih allavolja hu konxju tiegħu.

## **5. Ittra għall-kumpens mingħand il-Kumpanija TOAD Management Services Ltd**

5.1 Il-President Dr Samuel Azzopardi informa lill-membri preżenti li r-Regjun Għawdex kien irċieva ittra għall-Kumpens ta' €53,000.00c mingħand l-Avukati tal-Kumpanija *TOAD Management Services Ltd* talli r-Regjun kien ġie ordnat jitermina l-kuntratt lill-istess kumpanija fuq struzzjonijiet mid-Dipartiment għall-Gvern Lokali.

5.2 Wara li nqrat l-ittra għall-benefiċċju tal-membri preżenti, il-President għarraf lill-membri li s-Segretarju kien diġa bagħat kopja tal-ittra lid-Dipartiment għall-Gvern Lokali kif ukoll kien qajjem il-każ anke mal-Ministru għall-Ġustizzja, Kultura u Gvern Lokali matul laqgħa li saret mar-Regjuni u li d-Dipartiment kien informa lir-Regjun li qegħdin jieħdu parir legali huma ukoll u li għandhom jiggwidaw lir-Regjun kif għandu jirrispondi l-istess ittra.

5.3 Għalhekk, il-membri preżenti qabblu li ma għandha tingħata l-ebda risposta għall-ittra mibgħuta.

## **6. Ittra legali mingħand il-Kumpanija The Guards & Warden Service House Ltd**

6.1 Il-President Dr Samuel Azzopardi informa lir-Regjun li l-Kumpanija *The Guards & Warden Service House Ltd*, li l-kuntratt magħhom ġie assorbit mill-Aġenzija l-ġdida LESA, bagħtet ittra legali fejn qed titlob li r-Regjun iħallas l-ammont ta' €201,598.53c li hu dovut lilhom tas-servizz li taw lir-Regjun Għawdex u li r-Regjun għadu ma onorax l-istess ħlas s'intendi minħabba l-predikament finanżjarju li għandu. Il-President filwaqt li għarraf lill-membri preżenti li diġa bdew sensiela ta' laqgħat mas-Segretarju Parlamentari Dr Stefan Buontempo u d-Dipartiment għall-Gvern Lokali sabiex il-LESA ssellef il-flus lir-Regjun sabiex dan ikun jista' jħallas id-djun li għandu mal-Kumpaniji privati mill-aktar fis possibbli, infurmahom ukoll li kienu ser jibdew trattattivi mal-LESA ukoll sabiex jinstab kompromess kif ser jithallas dan id-dejn tar-Regjun mingħajr ma jbagħtu l-Kunsilli Lokali ta' Għawdex.

6.2 Wara diskussjoni interessanti fejn il-membri preżenti reġgħu insistew sabiex f'dawn il-laqgħat ir-Regjun dejjem għandu jinsisti sabiex il-Kunsilli Lokali ta' Għawdex ma jbagħtux dan il-piż finanżjarju li għandu l-istess Regjun, il-membri preżenti inkarigaw lis-Segretarju sabiex jgħaddi din l-ittra lill-Avukata tar-Regjun sabiex tirrispondi l-ittra mingħajr ma tippreġudika l-istess Regjun Għawdex.

## **7. Special Leave għall-membri tal-Kunsilli Lokali meta jkunu fuq xogħol Uffiċċjali**

7.1 Il-President Dr Samuel Azzopardi informa lill-membri preżenti li fuq talba tal-membri Franco Ciangura, inħasset il-ħtieġa li r-Regjun Għawdex jiddiskutu bis-serjetà l-bżonn li s-Sindki u biż-żmien anke il-Kunsilliera għandhom jingħataw *Special Leave* addizzjonali ma' dak li diġa hu mogħti bil-liġi lil kull impjegat, speċifikament sabiex dawn ikunu jistgħu iwettqu x-xogħol uffiċċjali ta' Sindku li jkollhom

mingħajr ma jippreġudikaw la l-post tax-xogħol tagħhom u lanqas lil min iħaddimhom sew jekk il-Privat kif ukoll lis-Settur Pubbliku.

7.2 Wara diskussjoni interessanti fejn issemma' ukoll il-fatt li wasal iż-żmien li s-Sindki tal-inqas ikunu impjegati *full-time* mal-Kunsill sabiex il-Kunsill ikun dejjem rapreżentat mill-persuna tas-Sindku u amministrati mis-Segretarju Eżekuttiv; kif ukoll sabiex is-Sindki ma jibqgħux dejjem jikkompromettu l-post tax-xogħol tagħhom u jissograw tkeċċija jew jibqgħu jiġu diskriminati kull meta jkunu jfittxu xogħol ġdid għax kulhadd hu konxju tar-responsabilitajiet li jkollu Sindku biex jamministra Lokali, gie suġġerit kif dan l-*special leave* bil-ħlas għandu jkun simili għal dak li ngħataw l-atleti Maltin meta jkunu qed jippreparaw għal xi kompetizzjonijiet sportivi f'isem Malta, tant li jkun rikonoxxut mill-istat u li min iħaddem Sindku jkun intitolat għal rifużjoni tal-ispejjeż relatati ma' dan il-*Leave* u li preferibilmment għandu jkun f'xi tip ta' *tax credits* u mhux ħlasijiet diretti mid-Dipartiment għall-Gvern Lokali sabiex lanqas jżied xi piż finanzjarju addizzjonali lill-istess Dipartiment.

7.3 Il-membri preżenti, konxji li din il-proposta hi waħda sensittiva ħafna peress li hija suġġettiva, qabblu ukoll li din il-proposta għandha titressaq l-ewwel għall-attenzjoni ta l-Assoċjazzjoni tal-Kunsilli Lokali sabiex tiġi l-ewwel diskussa fi ħdanha u kemm-il darba jkun hemm qbil fuqha, imbagħad tkun l-istess Assoċjazzjoni li tressaqha lill-Gvern bħala proposta għall-Baġit 2017.

7.4 Għaldaqstant, il-membri preżenti qabblu u nkarigaw lis-Segretarju Eżekuttiv sabiex jikkomunika din il-proposta f'isem ir-Regjun Għawdex lill-Assoċjazzjoni tal-Kunsilli Lokali għall-attenzjoni tagħhom. Huma nsistew ukoll li fil-ittra jintalab ukoll lill-Assoċjazzjoni sabiex taħdem aktar favur kuxjenza ta' aktar rispett lejn is-Sindki u l-Kunsilliera kemm mill-Awtoritajiet meta jkunu jiddiskutu *issues* li jikkonċernaw il-lokalitajiet rispettivi, kif ukoll mill-komunitajiet rispettivi peress li dan il-ġieh mistħoqq hu mhux biss nieqes imma xi drabi jinħass li hu assenti totalment biex ma jingħadx li s-Sindki u l-Kunsilliera qegħdin jispiċċaw vittmi u mira faċli ta' dak kollu li jiġri fil-komunitajiet.

## **8. Partecipazzjoni fil-Manifestazzjoni Kulturali u Enogastronomika fil-Belt ta' Cervia – Regjun Emilia-Romagna fl-Italja**

8.1 Il-President Dr Samuel Azzopardi għarraf lill-membri preżenti li wara li r-Regjun kien qabel fil-laqgħa preċedenti li r-relazzjonijiet mar-Regjun Emilia-Romagna għandhom jerġgħu jissahħu, kif ukoll li r-Regjun għandu jippartecipa fil-Manifestazzjoni tal-Melħ li ser tinżam fil-Belt ta' Cervia, informa lill-membri preżenti li l-Kunsill Lokali Żebbuġ kien approva li jippartecipa hu ukoll flimkien mar-Regjun f'din il-Manifestazzjoni tal-Melħ, peress li s-Salini tax-Xwejni jinsabu fil-lokalità tiegħu, u li diġa bdew il-kuntatti dwar il-loġistika kemm ta' min hu nteressat li jitle' kif ukoll tal-melħ u l-prodotti li jridu jittieħdu minn Għawdex ġewwa Cervia l-Italja.

8.2 Il-President Dr Samuel Azzopardi fakkar lill-membri ukoll li fuq stedina tar-Regjun Emilia-Romagna hu kien mitlub li jattendi bilfors għal din il-Manifestazzjoni mhux biss għax hija l-ewwel darba li r-Regjun qiegħed jippartecipa imma aktar sabiex jiġu diskussi proġetti oħra għall-futur tant li kien qiegħed jipproponi li bħala kollaboratur tar-Regjun jakkumpanjah is-Sur Sean Mallia li hu persuna rinomata u magħrufa sew fil-qasam Enogastronomiku għax hu *reporter* u fotografu ta' numru ta' rivisti internazzjonali.

8.3 Il-membri preżenti approvaw din l-inizzjattiva u awguraw kull suċċess fil-partecipazzjoni ta' din il-Manifestazzjoni.

## **9. Proposti għall-Baġit 2017**

9.1 Il-President Dr Samuel Azzopardi filwaqt li fakkar li r-rispons għas-sottmissjoni tal-proposti għall-Baġit 2017 kien wieħed fqir, stieden lill-membri preżenti sabiex jressqu l-proposti tagħhom sabiex ir-Regjun wara li jiddiskutihom jressaqhom lill-Ministru għall-Finanzi.

9.2 Wara diskussjoni interessanti fejn issemmwew iż-żieda fl-allokkazzjoni li l-Kunsilli Lokali jingħataw; kif ukoll l-istat ħażin u saħansitra perikoluż tat-toroq arterjali li jwasslu minn jew għall-irħula ta' Għawdex; kif ukoll il-ħtieġa ta' proġett nazzjonali fejn għandhom jitnaddfu l-mini tad-drenaġġ kollha għax mhux biss dan ilu ma jsir imma għax l-irwejjah tad-drenaġġ f'ċerti żoni turi li l-bżonn ta' dan sar wieħed urġenti qabel ma jiġri xi incident, il-membri inkarigaw lis-Segretarju Eżekuttiv sabiex f'isem il-Kunsilli Lokali ta' Għawdex

jikteb ittra lill-Ministru tal-Finanzi b'dawn il-proposti li ġew diskussi flimkien mal-elenku tat-toroq arterjali li jinsabu fi stat ħażin, sabiex jiġu kunsidrati għall-Baġit 2017.

## **10. Fruġ ta' Quotation għas-servizzi ta' Accountant tar-Regjun Għawdex**

10.1 Il-President Dr Samuel Azzopardi filwaqt li fakkar li s-sejha kienet għalqet, informa lill-membri preżenti li l-Bord ta' Evalwazzjoni kien evalwa l-offerti u qiegħed jirrakkomanda li l-irħass offerent li jidher li hu s-Sur Daniel Galea u li hu l-*Accountant* attwali tar-Regjun, għandu jingħata l-offerta għax jissodisfa l-kriterji kollha.

9.2 Wara li s-Segretarju Eżekuttiv qara r-rapport tal-Bord tal-Evalwazzjoni, il-membri preżenti qabblu mar-rakkomandazzjoni tal-Bord tal-Evalwazzjoni u nkarigaw lis-Segretarju Eżekuttiv sabiex jippubblika r-riżultat u jinforma bir-riżultat liż-żewġ offerenti filwaqt li jagħti għaxart t'ijiem ċans għall-appell tad-deċiżjoni. Il-membri qabblu li jerġgħu jiddiskutu l-materja fil-laqqgħa li jmiss sabiex skont l-eżitu ta' dan kollu, ir-Regjun jkun f'pożizzjoni li jiddeċiedi dwar minn għandu jingħata l-kuntratt ta' *Accountant* tar-Regjun għaž-żmien li ġej.

## **11. Sejha għall-Regjistratur tat-Tribunal Reġjonali Għawdex**

11.1 Is-Segretarju Eżekuttiv informa lill-membri preżenti li waqt li laqqgħa li r-Regjuni kollha kellhom mal-Ministru Dr Owen Bonnici flimkien mar-rappreżentanti tal-LESA, ir-Regjun Għawdex ġie infurmat li r-Regjistratur huma u ser jibqgħu impjegati tar-Regjuni u li ma hemmx il-ħsieb li xi darba jkunu impjegati tal-LESA u li għalhekk ir-Regjun għandu jibda l-proċess sabiex tinħareġ sejha għal Regjistratur skont il-proċeduri normali li jintużaw kull meta jkun hemm sejha għal xi post mar-Regjuni.

11.2 Is-Segretarju spjega kif hu sadanittant reġa' kiteb lil-LESA sabiex jitlobhom jispeċifikaw jekk is-sejha għal Regjistratur tkunx għal post *full* jew *part-time* kif inhu fil-preżent, kif ukoll il-fatt li sal-lum ir-Regjun Għawdex kien għadu ma irċieva l-ebda risposta mil-LESA dwar dan is-suġġett.

11.3 Għalhekk, il-membri inkarigaw lis-Segretarju sabiex jibqa' jsegwi l-każ ħalli tkun tista' toħroġ is-sejha għal Regjistratur mill-aktar fis biex ix-xogħol ta' Regjistratur fit-Tribunal Reġjonali jibqa' għaddej kif ukoll sabiex ikun hemm żmien biżżejjed ta' taħriġ lill-persuna li tintagħazel għal Regjistratur ġdid.

## **12. Fruġ ta' Offerti Reġjonali f'isem il-Kunsilli Lokali ta' Għawdex**

12.1 Il-President Dr Samuel Azzopardi informa lill-membri li minħabba li r-rispons kien wieħed fqir ħafna, dan hu indikazzjoni li din il-proposta ma tantx tgawdi l-approvazzjoni tal-Kunsilli Lokali ta' Għawdex minħabba li l-Kunsill tal-Għasri biss jaqbel ma din il-proposta għalemm b'riservi lejn il-mod kif jithallsu l-ispejjeż b'proporzjonalment skont id-daqs tal-proplozzajoni jew il-kobor tal-Lokalita.

12.2 Wara diskussjoni pjuttost twila fejn il-membri esprimew dak li ġie diskuss fil-laqqgħat rispettivi tal-Kunsilli Lokali tagħhom dwar din il-proposta, il-membri preżenti qabblu li din il-proposta għalissa ma tistax tiġi kunsidrata aktar għaliex ma tgawdix l-approvazzjoni tal-Kunsilli Lokali ta' Għawdex.

## **13. Korrispondenza**

13.1 *E-mail* datata 3 ta' Ġunju 2016 u mibgħuta mill-Ministeru għal Għawdex fejn il-Kunsilli Lokali qegħdin jiġu mitluba jinfurmaw lill-għaqdiet tal-lokalitajiet tagħhom sabiex jippartecipaw u jressqu s-suġġerimenti tagħhom bħala preparazzjoni għall-programm tal-Milied f'Għawdex 2016 - Ir-Regjun innota l-kontenut.

13.2 Ittra mibgħuta mingħand iċ-*Chairman* u *Chief Executive Officer* ta' Transport Malta u datata 10 ta' Ġunju 2016, fejn tinforma lir-Regjuni li s-Sur Michael Cohen ġie ingaġġat bħala Ko-ordinatur tal-Affarijiet tal-Kunsilli Lokali fi ħdan l-istess Awtorita - Ir-Regjun innota l-kontenut.

13.3 Stedina mill-Assoċjazzjoni tal-Kunsilli Lokali għas-Sindki u l-Kunsilliera kollha li huma nteressati jattendu għal-laqqgħa tal-Proġett AC4ACP ġewwa il-Portugal bejn il-21 u l-24 ta' Settembru 2016 - Ir-Regjun innota l-kontenut.

13.4 Rikjesta mill-*Gozo College Middle School* fejn qegħdin jitolbu li jiltaqgħu mar-Regjun sabiex jiġi diskuss proġett mal-Kunsill Lokali ta' Għawdex minħabba l-fatt li l-iskola intgħazlet sabiex tingħata fondi biex tippartecipa fil-Proġett Kreattiv - Ir-Regjun innota l-kontenut u gie deciz li għandhomn jiġu mistiedna għal-laqqgħa tar-Regjun li jmiss.

13.5 Stedina mid-Dipartiment tal-Gvern Lokali sabiex ir-Regjuni jikkunsidraw bis-serjetà l-inizjattiva li jiffirmaw id-dikjarazzjoni li bħalissa qegħda titqassam lir-Regjuni kollha tal-Ewropa bil-għan li tteġġegħ lir-Regjuni kollha jiffirmawha għaliex fiha qiegħed jintalab sabiex ma jkunx hemm tnaqqis fil-Buġit tal-*Cohesion Policy Funds* wara l-2020 kif jidher li ser jiġri - Ir-Regjun innota l-kontenut u wara diskussjoni interessanti dwar kemm ibbenifikaw direttament Kunsilli Lokali ta' Għawdex minn dan il-fond, il-membri inkarigaw lis-Segretarju Eżekuttiv sabiex jikteb lill-Uffiċċjal tal-UE u l-Affarijiet Internazzjonali fi hdan id-Dipartiment għal-Gvern Lokali sabiex jindika lir-Regjun kemm kien in-numru ta' Kunsilli Lokali Għawdxin li bbenefikaw minn dan il-Fond, kif ukoll kemm hu stmat li dawn ser jibbenefikaw minn dan il-Fond fil-futur sabiex ir-Regjun Għawdex ikun f'pożizzjoni li jieħu decizjoni f'dan ir-rigward.

#### **14. Approvazzjoni tal-Pagamenti**

14.1 Il-President Dr Samuel Azzopardi talab lis-Segretarju Eżekuttiv sabiex jagħti spjega tal-pagamenti li kienu qegħdin jiġi prezentati lir-Regjun għall-approvazzjoni.

Wara l-ispijega sodisfaċenti li ngħatat mis-Segretarju Eżekuttiv fejn gie imfisser kull f'las rispettiv filwaqt li reġa gie spjegat kif ukoll ir-raġuni għalfejn kienu qegħdin jiġu prezentati żewġ Skedi ta' pagamenti li waħda minnhom għax tkopri f'lasijiet amministrattivi tas-sena rikurrenti ir-Regjun ser jingħata rifużjoni tagħha mil-LESA, ir-Regjun approva l-iskedi tal-pagamaneti nri 42 u 43 li jammontaw għal €14,802.52ċ u €362.25ċ rispettivament kif annessi mal-minuti.

#### **15. Materji Ohra**

15.1 Il-President Dr Samuel Azzopardi irrimarka li r-Regjun Għawdex gie mistieden mill-Awtorità tas-Saħħa u s-Sigurta fuq il-post tax-Xogħol sabiex jinforma lill-Kunsilli ta' Għawdex li wara li l-istess Awtorità kienet għamlet eżecizzju ta' spezzjonijiet fl-istess Kunsilli Lokali, rriżulta li hadd ma għandu *risk assessment* kif mitlub mill-Avviz Legali 26/2003 u għalhekk kienu qegħdin jiġu mistiedna jagħmlu dan mill-aktar fis possibbli.

Wara diskussjoni interessanti, il-membri prezenti ikkonkludew li dan l-assessment qatt ma sar għax qatt ma kien fondi allokati għalih mid-Dipartiment u li għaldaqstant ser ikun impossibbli li jsir kemm-il darba l-fondi allokati għalih ma jingħatawx.

Għalhekk, gie deciz li r-Regjun jikteb lid-Dipartiment għall-Gvern Lokali sabiex għas-sena d-dieħla jalloka l-fondi rispettivi lill-Kunsilli Lokali sabiex dan l-assessment ikun jista' jsir kif mitlub.

15.2 Il-President Dr Samuel Azzopardi għarraf lir-Regjun li fl-aħħar laqqgħa tal-Kunsill Lokali Città Victoria kien gie deciz li l-Kunsill jimbarka fuq proġett ta' *refurbishment* tal-Kunsill u li għaldaqstant issema l-fatt li r-Regjun, li mill-bidu kien qiegħed jopera proviżorjament mill-Kunsill Lokali Città Victoria, għandu jfittex il-post alternattiv minn fejn jopera l-ħidma tiegħu.

Wara li s-Segretarju għarraf lill-membri prezenti li sal-lum ir-Regjun ma kien għadu rċieva l-ebda tip ta' risposta mingħand il-Kummissarju tal-Artijiet dwar il-lok tal-Gvern li jinsab fi Pjazza Indipendenza - It-Tokk, Victoria, Għawdex u li r-Regjun kien tefa' għajnejh fuqu, il-membri prezenti qabblu li għandha tinħareġ Espressjoni ta' Interess pubblika sabiex min hu interessat li jkri għal żmien definit xi post lir-Regjun biex iservi ta' Uffiċċju, ikun jista' jissottometti l-interess tiegħu f'sejħa pubblika.

15.3 Il-President Dr Samuel Azzopardi għarraf lill-membri prezenti li r-Regjun Għawdex kien qiegħed jingħata erba' *Composter Bins* bħala parti minn proġett tal-Assoċjazzjoni Kunsilli Lokali u li hadd mill-Kunsilli Lokali ta' Għawdex ma kien wera interess li jinstalla dawn il-*bins* fil-Lokalità tiegħu peress li hadd ma esprima dan l-interess f'sejħa li r-Regjun kien għamel u li għalhekk l-għażla ta' fejn ir-Regjun ser jinstalla dawn il-*bins* hi f'idejn ir-Regjun.



Għalhekk, wara diskussjoni interessanti il-membri preżenti qabblu li dawn il-*Bins* għandhom jingħataw lill-iskejjel sekondarji u l-*Gozo College* u l-*Institute of Tourism Studies* minhabba s-sempliċi fatt li f'dawn l-iskejjel jattendu studenti minn Għawdex kollu u b'hekk ikunu qegħdin allura jitgawdex minn l-akbar numru possibbli ta' Għawdxin u mhux minn ċittadini ta' Lokalià waħda biss.

15.4 Is-Sur David Apap Agius irrimarka li l-*Water Services Corporation* mhux biss ilha ma tonora l-ftehim li bih il-Kunsilli Lokali ta' Għawdex jingħataw il-ħlasijiet dovuti lilhom tax-xogħolijiet ta' tiswija li l-istess Korporazzjoni tagħmel fil-lokalitajiet rispettivi imma li qegħda twettaq xogħol ta' trinek u asfaltar li ma huwix konformi u skont id-direttivi tat-*Trenching Department* u *Transport Malta*.

Wara diskussjoni pjuttost twila, il-membri preżenti qabblu li għandha tintbagħat ittra legali lill-*Water Services Corporation* fejn fiha jiġu mitluba f'isem il-Kunsilli Lokali ta' Għawdex sabiex iħallsu l-ammonti dovuti lilhom kif ukoll sabiex jaderixxu mad-direttivi maħruġa mill-Awtoritajiet konċernati dwar taqtiġh, tiswijiet u kisi bl-asfaltar tat-trinek li huma jkollhom bżonn jagħmlu minhabba tiswijiet.

Ir-Regjun inkariga lis-Segretarju Eżekuttiv sabiex jiġbor l-informazzjoni neċessarja mingħand il-Kunsilli Lokali ta' Għawdex sabiex fl-ittra ikunu preżentati l-ammonti dovuti korretti.

15.5 Is-Sur Joe Cordina ġie mistieden sabiex, kif ġie deciż fil-bidu tal-laqqgħa, jaġġorna lir-Regjun bl-iżviluppi li kien hemm fi ħdan il-*Gozo Action Group* mat-tnedija ta' Fundazzjoni. Hu għarraf lill-membri preżenti dwar l-inkluzjoni neċessarja li kellha ssir fi ħdan il-Grupp originali ta' membri ġodda u allura ta' benefiċċjarji ġodda mill-Fondi allokati lill-*Gozo Action Group*, filwaqt li reġa' insista bil-ħtieġa li l-Kunsilli Lokali ta' Għawdex iridu aktar minn qatt qabel jissottomettu applikazzjonijiet għall-proġetti ta' kwalità peress li l-kompetizzjoni issa kibret u l-fondi baqgħu dawk li huma.

Għaldaqstant, is-Sur Cordina temm l-intervent tiegħu billi reġa' appella sabiex kulħadd jikkontribwixxi u jagħti sehmu fil-laqqgħat preliminari li qegħdin issiru sabiex mhux biss l-iskemi meta jinħarrġu jkunu jappellaw għall-Kunsilli Lokali kollha imma ukoll sabiex il-Kunsilli ikunu diġà konxji ta' x'tip ta' skemi ser jinħarrġu u jibdwu jippreparaw bis-serjetà għalihom mil-lum ħalli eventwalment jirnexxihom jisfruttaw il-fondi allokati lilhom.

15.6 Il-Viċi-President filwaqt li irrokonoxxa l-fatt li r-Regjun Għawdex għandu l-problema tad-dejn li żgur qegħda timpedilu milli jidhol għal ċertu proġetti li ma humiex daqstant kbar allavolja importanti għax huma kompatibbli mal-politika tal-Gvern għal Għawdex rigward il-Gżira Ekoloġika, ippropona li r-Regjun għandu jibda taħdidiet mal-Uffiċċju tal-MEUSAC ġewwa Għawdex sabiex meta joħorġu l-applikazzjonijiet għall-proġetti realtati mal-ambjent, ir-Regjun ikun jista' japplika sabiex ġewwa Għawdex jiġu introdotti l-*Free Bike Sharing System* bħalma jeżistu fil-Bliet il-kbar Ewropej, fejn ġewwa kull Lokalià ikun hemm *Bicycle Station* li minnhom ir-residenti Għawdxin ikunu jistgħu jagħmlu użu aktar tar-roti sabiex jonqos l-użu tal-karozzi u eventwalment l-inkwinament tal-ambjent mit-toroq tagħna kawżat mid-dhaħen tal-karozzi.

Il-membri preżenti qabblu mal-proposta u nkarigaw lis-Segretarju Eżekuttiv sabiex jibda diskussjonijiet mal-uffiċċjali fi ħdan l-Uffiċċju tal-MEUSAC sabiex ir-Regjun jimbarka fuq dan il-proġett ta' fejda meta jinħarrġu s-sejħiet.

15.7 Il-President Dr Samuel Azzopardi irrimarka li waqt diskussjoni li kellu mas-Segretarju Eżekuttiv ġie innutat li ġewwa Għawdex la hawn triq imsemmija għar-Regjun u lanqas jeżistu toroq ġewwa Għawdex imsemmija għall-Kunsilli Lokali tal-Lokalià rispettiva.

Għalhekk, wara diskussjoni intersanti l-membri preżenti qabblu li r-Regjun għandu jikteb lill-Kumitat tal-ismijiet tat-Toroq ġewwa Għawdex fejn jissuġġerilu li mingħajr ma jitbiddlu xi ismijiet ta' toroq eżistenti u b'konsultazzjonii mal-Kunsilli Lokali rispettivi, mal-ewwel ċans li jkun hemm f'kull Lokalià ta' Għawdex tisemma triq ġdida għall-Kunsill Lokali *ad unur* l-istess Kunsill Lokali ta' dik il-Lokalià rispettiva, kif ukoll sabiex x'imkien ġewwa Għawdex tisemma triq ġdida għar-Regjun Għawdex.

Il-laqgħa ntemmet fis-8.30 p.m. u giet aġġornata *sine die*.

IFFIRMATI

---

Dr. Samuel Azzopardi  
President

IFFIRMATI

---

George Refalo  
Segretarju Eżekuttiv